

एस कॉलेज के संस्थापक सह दानदाता की प्रतिमा अनावरण समारोह का हुआ आयोजन

# शिक्षा से ही हो सकेगा विकास : कुलपति

बिक्रमगंज | निज संवाददाता

शिक्षा से ही हमारा विकास संभव है। शिक्षा के बिना हम समाज व व्यक्ति आगे नहीं बढ़ सकता है। यदि हम शिक्षित होंगे, तो हमारा समाज शिक्षित होगा। हमारा परिवार शिक्षित होगा, तो हम आसमान को छू सकते हैं। उक्त बातें रविवार को एस कॉलेज बिक्रमगंज में वीर कुंवर सिंह विश्वविद्यालय के कुलपति डॉ. मो. अजहर हुसैन ने कही। उन्होंने कॉलेज के संस्थापक सह दानदाता स्वर्गीय नेपाल सिंह की आदमकद प्रतिमा का अनावरण किया।

उद्घाटन के बाद कुलपति ने अपने छात्र जीवन की याद करते हुए कई संस्मरण सुनाए। अध्यक्षता प्राचार्य डॉ. जवाहर लाल व संचालन ललन सिंह ने किया। कार्यक्रम की शुरुआत इन्दु तपेश्वर सिंह महिला कॉलेज बिक्रमगंज की प्राध्यापक डॉ. पुष्पा सिंह की अगुवाई में छात्राओं के स्वागत गान से हुआ। एस कॉलेज के प्रो. राजबहादुर सिंह ने



एस कॉलेज में रविवार को आयोजित कार्यक्रम का उद्घाटन करते कुलपति व अन्य।

लोकगीत गाए। प्रतिमा अनावरण समारोह में प्रति कुलपति डॉ. लीलाचन्द साहा ने कहा कि कुछ लोग त्रुटि निकालने में ही अपना बहादुरी समझते हैं। लेकिन, ऐसे लोग कभी विकास नहीं कर सकते। छात्र कल्याण पदाधिकारी ( डीन ) सत्यनारायण प्रसाद सिंह ने छात्र-छात्राओं को पढ़ाई के साथ खेलकूद में भी परचम लहराने का आह्वान किया। प्राचार्य

जवाहर लाल ने कॉलेज के इतिहास पर प्रकाश डाला और शिक्षकों की कमी का जिक्र किया।

कॉलेज में व्यावसायिक कोर्स की पढ़ाई शुरू करने की मांग की। विश्वविद्यालय के सीसीडीडीसी डॉ. तमील अख्तर, एसपीपी कॉलेज मधुआ के प्राचार्य सतीश नारायण लाल, प्रो. जगन्नाथ सिंह, प्रोक्टर डॉ. संतोष कुमार

## प्राचार्य व बर्सर के विरोध में छात्रों ने किया हंगामा

समारोह में छात्रों ने अपने हाथ में तख्ती लेकर प्राचार्य व बर्सर के विरोध में नारेबाजी की। छात्र भ्रष्ट प्राचार्य वापस जाओ, खेलकूद के दूरभन बर्सर वापस जाओ के नारे लगा रहे थे। उनके हाथों में सलोगन लिखे तख्तियां थीं। कुलपति व प्रतिकुलपति ने छात्रों को समझाते हुए प्राचार्य सहित कॉलेज कर्मियों को बलीन छिट दी। उन्होंने कहा कि किसी समस्या का निदान आपसी तालमेल से ही सम्भव है। यदि कोई शिकायत हो, तो छात्र लिखित आवेदन दें।

## कॉलेज को मिलेगा नेशनल अवार्ड

प्राचार्य डॉ. जवाहर लाल ने बताया कि कुलपति इसी संस्थान से पदकर विश्वविद्यालय के कुलपति पद पर आसीन हुए हैं। इसी कारण कॉलेज को नेशनल अवार्ड के लिए वयन करने का प्रस्ताव एजुकेशन काउंसिल ऑफ इंडिया नई दिल्ली को भेजा गया है।

सिंह, प्रो. वरिंद्र प्रसाद सिंह, डॉ. कन्हैया राय, प्रो. कमलेश सिंह, प्रो. विजेन्द्र प्रसाद सिंह, अक्षय कुमार आदि उपस्थित थे।

**कुलपति का भव्य स्वागत**  
एस कॉलेज बिक्रमगंज दुल्हन की तरह सजा था। कॉलेज में सुबह से ही आने-जाने जालों का तांता लगा था। करीब दस बजे जैसे ही कुलपति व प्रतिकुलपति कॉलेज पहुंचे, प्राचार्य व

शिक्षकों ने उनका भव्य स्वागत किया। प्राचार्य ने कुलपति, प्रतिकुलपति व डीन को चादर, प्रतीक चिन्ह व बुके देकर सम्मानित किया।

कॉलेज के संस्थापक परिवार के सदस्य कॉलेज कर्मी अरुण कुमार ने अंग वस्त्र तथा मदन प्रसाद वैश्य ने कुलपति को चांदी का ताजमहल व प्रतिकुलपति को ग्लोबल भेंट देकर सम्मानित किया।